

సోషల్ మీడియాలో కనకదుర్గా ఫ్లైఓవర్ మీద బైకులపై సాహస విన్యాసాలు చేస్తూ ప్రజలకు అసౌకర్యం కలిగిస్తున్నట్లు వచ్చిన వీడియోలపై పోలీసు వారి చర్యలు

విజయవాడ నగర పోలీస్ కమీషనరేట్ పరిధిలో సురక్షిత, ప్రమాద రహిత ప్రయాణం, రోడ్డు ప్రమాదాల నివారణ, ట్రాఫిక్ రద్దీ నియంత్రణకు ట్రాఫిక్ నిబంధనల ఆవశ్యకత మరియు వాటి అమలు తదితర అంశాలపై ప్రజలకు అవగాహన కలిగించేందుకు నగర పోలీస్ శాఖ పలు చర్యలు తీసుకోవడం జరుగుతోంది.

ఈ రోజు సోషల్ మీడియా ద్వారా కొంత మంది యువకులు విజయవాడ, కనకదుర్గా ఫ్లైఓవర్పై ప్రజలను భయభ్రాంతులకు గురి చేసే విధంగా విన్యాసాలు చేస్తూ బైకులను నడుపుతున్నట్లు కథనాలు వచ్చాయి. విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు వన్ ట్రాఫిక్ ఏ.సి.పి. శ్రీ రామచంద్రరావు గారు మరియు ఇన్ స్పెక్టర్ శ్రీ సుధాకర్ గారు ఆ వీడియోలోని ఇద్దరు యువకులను గుర్తించి వారిపై కేసులు పెట్టడం జరిగింది.

ఇదే విధమైన ప్రమాదకర విన్యాసాలతో కూడుకున్న వీడియోలు గతంలో కూడా పోలీస్ కమీషనర్ గారి దృష్టికి రాగా పోలీస్ కమీషనర్ గారి ఆదేశాల మేరకు సదరు ఐదుగురు యువకులపై ది.6.04.2021వ తేదీన వన్ ట్రాఫిక్ ఇన్ స్పెక్టర్ శ్రీ సుధాకర్ గారు వారిని అదుపులోకి తీసుకుని వారిపై కేసులు పెట్టడం మరియు రూ.6,470/-లు జరిమానా విధించడం జరిగింది.

సదరు యువకుల తల్లి దండ్రులను పిలిపించి తమ పిల్లలకు వేగంగా నడిపే బైక్ లు కొని ఇవ్వడం వలన వారు ప్రమాదకరమైన డ్రైవింగ్ చేయడం వలన కలిగే అనర్థాలను గురించి అవగాహన కల్పించడం జరిగింది. అతి వేగంగా మరియు ప్రమాదకరంగా రోడ్లపై వాహనాలు నడుపడం వలన ఆయా వాహనాలు అదుపుతప్పడం వలన జరిగిన రోడ్డు ప్రమాదాల్లో అనేక మంది వాహనదారులు ముఖ్యంగా యువత గాయాలపాలై విలువైన ప్రాణాలు కూడా కోల్పోవడం జరుగుతుందని తెలియజేశారు.

కనకదుర్గా ఫ్లైఓవర్పై ఇరువైపుల పాదచారుల నిమిత్తం ఎటువంటి ఫుట్ పాత్ లేదని అందు వలన ఫ్లైఓవర్పై మనుషులు నిలవడానికి ఎలాంటి అస్కారం ఉండదని బర్తడే పార్టీలు, సెల్ఫీలు మరియు ఫోటోలు తీసుకోవడం నిషేధించడమైనది. ప్రజలు మరియు వాహన దారులు గమనించాలని ఈ సందర్భంగా తెలియజేయడమైనది. ఉల్లంఘించిన వారిపై కఠిన చర్యలు తీసుకొనబడతాయి.